

26-09-2014

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మీతో మీరే మాట్లాడుకుంటూ పావనముగా తయారు కావడమే మీ కర్తవ్యము. ఇతరుల గురించి చింత చేస్తూ మీ సమయమును వృధా చేసుకోకండి ”

ప్రశ్న:- ఏ విషయము బుద్ధిలోకి వస్తే పాత అలవాట్లన్నీ తొలగిపోతాయి ?

సమా:- మేము బేహద్ తండ్రి సంతానము కనుక విశ్వానికి అధిపతులము, మేము దేవతలుగా తయారవ్వాలి - ఈ విషయము బుద్ధిలోకి వస్తే పాత అలవాట్లన్నీ తొలగిపోతాయి. మీరు చెప్పినా, చెప్పకపోయినా తమంతట తామే వదిలేస్తారు. అపవిత్ర ఆహార పానీయాలు, సారాయి మొదలైనవాటిని తమంతకు తామే వదిలేస్తారు. వాహ్! అని అంటారు. మేము ఈ లక్ష్మీ నారాయణుల వలె తయారవ్వాలి. 21 జన్మల రాజ్య భాగ్యము లభిస్తూ ఉంటే ఎందుకు పవిత్రముగా ఉండము! అని అంటారు.

ఓంశాంతి. తండ్రి స్మృతిలో ఉన్నారా? బుద్ధి అటు - ఇటు వెళ్లడం లేదు కదా! అని క్షణ-క్షణం తండ్రి పిల్లలకు గమనమిప్పిస్తూ ఉంటారు. బాబా, మీరు వచ్చి మమ్ములను పావనముగా తయారు చేయండి అని తండ్రిని పిలుస్తారు. పావనముగా తప్పక తయారవ్వాలి. మీరు జ్ఞానమును ఎవరికైనా తెలుపగలరు. ఈ సృష్టి చక్రము ఎలా తిరుగుతూ ఉందో, ఎవరికి తెలిసినా వెంటనే అర్థం చేసుకుంటారు. పవిత్రముగా లేకున్నా జ్ఞానమునైతే చదువుకుంటారు. ఇది గొప్ప విషయమేమీ కాదు. 84 జన్మల చక్రము. ప్రతి యుగానికి ఇంత ఆయువు, ఇన్ని జన్మలు ఉంటాయి. ఎంత సహజముగా ఉంది. దీనికి స్మృతికి సంబంధము లేదు, ఇది చదువు. తండ్రి యదార్థమైన విషయములనే తెలుపుతారు. మిగిలించి సత్యప్రధానముగా తయారవ్వడం. ఇది స్మృతి ద్వారా జరుగుతుంది. ఒకవేళ స్మృతి చేయకపోతే చాలా చిన్న పదవిని పొందుతారు. ఇంత ఉన్నత పదవి పొందలేరు. అందువలన గమనమివ్వమని బాబా చెప్తారు. బుద్ధి యోగము తండ్రితో ఉండాలి. దీనిని ప్రాచీన యోగము అని అంటారు. టీచరుతో యోగము ప్రతి ఒక్కరికీ ఉండనే ఉంటుంది. స్మృతి చేయుట ముఖ్యమైన విషయము. స్మృతి యాత్ర ద్వారానే సత్యప్రధానముగా తయారవ్వాలి మరియు సత్యప్రధానమై వాపస్ ఇంటికి వెళ్లాలి. ఇక చదువు అతిసహజమైనది. చిన్న పిల్లలు కూడా అర్థం చేసుకోగలరు. స్మృతిలోనే మాయతో యుద్ధము జరుగుతుంది. మీరు తండ్రిని స్మృతి చేస్తూ ఉంటే మాయ తనవైపు లాక్కిని మరిపింపజేస్తుంది. నాలోనే శివబాబా ఉన్నారు, నేనే శివుడిని అని అనరు. నేను ఆత్మను శివబాబాను స్మృతి చేయాలి. నాలో శివబాబా ప్రవేశించారని అనుటకు వీలు లేదు. నేను ఎవరిలోనికి ప్రవేశించనని తండ్రి చెప్తారు. నేను ఈ రథములో విరాజమానమై పిల్లలైన మీకు తెలియజేస్తాను. కొంతమంది మందబుద్ధి గల పిల్లలుంటారు, మంచి జిజ్ఞాసువులు వచ్చినప్పుడు వారికి సర్వీసు చేయుటకు నేను ఆ పిల్లలలో ప్రవేశించి దృష్టినిస్తాను. సదా అలా కూర్చుండిపోను. బహురూపాలను ధరించి ఎవరి కళ్యాణమునైనా చేయగలను. అంతేకాని నాలో శివబాబా ప్రవేశించారు, శివబాబా నాకు ఇది చెప్తున్నారని ఎవ్వరూ చెప్పలేరు. శివబాబా పిల్లలకే చెప్తారు. పావనముగా తయారుకావడమే ముఖ్యమైన విషయం. పావనమైనవారే పావన ప్రపంచానికి వెళ్లగలరు. 84 జన్మల చక్రమును చాలా సహజముగా తెలుపుతారు. చిత్రాలు ఎదురుగానే ఉన్నాయి. తండ్రి తప్ప ఈ జ్ఞానము మరెవ్వరూ అర్థము చేయించలేరు. ఆత్మకే జ్ఞానము లభిస్తుంది. జ్ఞాన మూడవ నేత్రము అని ఆత్మనే అంటారు. ఆత్మనే సుఖ-దుఃఖాలను అనుభవిస్తుంది, దానికి

ఈ శరీరముంది కదా. ఆత్మనే దేవతగా తయారవుతుంది, వ్యాపారిగా, న్యాయవాదిగా తయారయ్యేది ఆత్మనే. కావున తండ్రి కూర్చుని ఆత్మలతో మాట్లాడుతారు, తమ పరిచయమునిస్తారు. మీరు దేవతలుగా ఉన్నప్పుడు మానవులుగానే ఉండేవారు, అయితే పవిత్రమైన ఆత్మలుగా ఉండేవారు. ఇప్పుడు మీరు పవిత్రముగా లేరు. కావున మిమ్ములను దేవతలని అనరు. ఇప్పుడు దేవతలుగా తయారగుటకు తప్పకుండా పవిత్రముగా తయారవ్వాలి. అందుకు తండ్రిని స్మృతి చేయాలి. బాబా, మేము దేహభిమానమునకు వశమై తప్పు చేశామని పిల్లలు చెప్తారు. తండ్రి కూర్చుని పిల్లలకు తెలిపిస్తున్నారు. తప్పక పావనముగా తయారవ్వాలి. ఏ వికర్మలు చేయరాదు, మీరు సర్వ గుణ సంపన్నులుగా ఇచ్చటనే తయారవ్వాలి. పావనముగా తయారైతే ముక్తిధామానికి వెళ్లిపోతారు. మరే ప్రశ్న అడిగే అవసరమే లేదు. మీతో మీరే మాట్లాడుకోండి, ఇతర ఆత్మల గురించి చింత చేయకండి. యుద్ధములో 2 కోట్లమంది చనిపోయారని చెప్తారు. ఇన్ని ఆత్మలు ఎక్కడికి వెళ్లాయి! అరే! వారు ఎక్కడికైనా వెళ్లినీ, దాని వలన మీకేమి వస్తుంది. మీరెందుకు సమయాన్ని వృధా చేస్తారు? ఏ ఇతర విషయాన్ని గురించి అడిగే అవసరమే లేదు. పావనముగా తయారై పావన ప్రపంచానికి అధికారులుగా తయారవ్వడమే మీ కర్తవ్యము. ఇతర విషయాలలోకి వెళ్తే తికమకపడిపోతారు. కొందరికి పూర్తి సమాధానము లభించకపోతే సంశయపడ్డారు.

తండ్రి చెప్తున్నారు - మన్మథాభవ, దేహ సహితముగా దేహ సంబంధములన్నీ వదిలేయండి, మీరు నా వద్దకే రావాలి. మానవులు చనిపోతే శ్మశానమునకు తీసుకెళ్తారు. అప్పుడు ముఖమును ఇటువైపు, పాదములను శ్మశానము వైపు ఉంచుతారు, తర్వాత శ్మశానము దగ్గరకు వెళ్లినప్పుడు పాదాలను ఇటువైపు, ముఖమును శ్మశానము వైపుకు ఉంచుతారు. మీ ఇల్లు కూడా పైన ఉంది కదా. పతితులెవ్వరూ పైకి వెళ్లలేరు. పావనముగా తయారగుటకు బుద్ధియోగమును తండ్రితో జోడించాలి. తండ్రి వద్దకు ముక్తిధామానికి వెళ్లాలి. పతితులైన మమ్ములను మీరు వచ్చి పావనముగా తయారుచేయండి, విముక్తి చేయండి అని నన్ను పిలుస్తారు. కావున ఇప్పుడు పవిత్రముగా తయారవ్వమని తండ్రి చెప్తారు. తండ్రి ఏ భాషలో తెలుపుతారో కల్ప-కల్పము అదే భాషలో తెలుపుతారు. ఇతని భాష ఏదో ఆ భాషలోనే తెలుపుతారు కదా. ఈ రోజుల్లో హిందీ చాలా ఎక్కువ వాడుకలో ఉంది. భాష ఏమీ మారదు. సంస్కృతము దేవతల భాష కాదు. హిందూ ధర్మము వారి భాష సంస్కృతము కాదు. హిందీనే ఉండాలి. మరి సంస్కృతమును ఎందుకు తీసుకుంటారు? బాబా తెలియజేస్తున్నారు - ఇక్కడ కూర్చున్నప్పుడు తండ్రి స్మృతిలోనే కూర్చోవాలి. ఇతరుల విషయాలలో జోక్యము చేసుకోరాదని తండ్రి చెప్తారు. ఇన్ని దోషాలు ఎక్కడికి వెళ్లాయి. భూకంపము వచ్చినప్పుడు చాలామంది ఎక్కడిక్కడే మరణిస్తారు. అప్పుడు ఆత్మలన్నీ ఎక్కడికి వెళ్లాయి? ఈ విషయాలను గురించి మీకెందుకు? ఎక్కడికిపోతే మీకేమి? మీ ఉన్నతి కొరకు పురుషార్థము చేయండి. ఇతరుల గురించి చింత చేయకండి అని మీకు తండ్రి శ్రీమతమునిచ్చారు. ఇలా అనేక విషయాల గురించి చింత చేస్తారు. నన్ను స్మృతి చేయండి చాలు, దేని కొరకు పిలిచారో దాని అనుసారము నడుచుకోండి. మీరు తండ్రి ద్వారా వారసత్వమును తీసుకోవాలి, ఇతర విషయాలలోకి పోరాదు. అందుకే బాబా క్షణ క్షణము అటెన్షన్ అని అంటారు. బుద్ధి ఎక్కడకూ వెళ్లలేదు కదా! భగవంతుని శ్రీమతమును అంగీకరించాలి. కదా. ఇతర ఏ విషయాల వలన లాభము లేదు. ముఖ్యమైన విషయము పావనముగా తయారగుట. మన బాబా తండ్రి,

టీచరు, సద్గురువు అని పక్కాగా గుర్తుంచుకోండి. తండ్రి మనలను చదివిస్తున్నారు. యోగమును నేర్చిస్తున్నారని మనసులో తప్పక గుర్తుంచుకోవాలి. టీచరు చదివిస్తారు కనుక బుద్ధియోగము టీచరు పైకి చదువు పైకి కూడా వెళ్తుంది. తండ్రి కూడా ఇదే చెప్పున్నారు - పిల్లలుగా అయ్యారు కనుకనే ఇక్కడ కూర్చున్నారు. టీచరు ద్వారా చదువుకుంటున్నారు. ఎక్కడున్నా తండ్రివారిగానే ఉంటారు, చదువు పై గమనమివ్వాలి. శివబాబాను స్మృతి చేస్తే వికర్మలు వినాశనమవుతాయి, మీరు సత్సోప్రధానముగా అవుతారు. ఈ జ్ఞానమును మరెవ్వరూ ఇవ్వలేరు. మానవులు ఘోర అంధకారములో ఉన్నారు కదా! జ్ఞానములో ఎంత శక్తి ఉందో చూడండి. శక్తి ఎక్కడి నుండి లభిస్తుంది? తండ్రి ద్వారా శక్తి లభిస్తుంది, దీని ద్వారా మీరు పావనమవుతారు. చదువు కూడా సాధారణమైనది. ఆ చదువుకైతే చాలా నెలలు పడ్తుంది. ఇక్కడైతే కోర్సు 7 రోజులే. 7 రోజులలో అంతా తెలిసిపోతుంది. కానీ బుద్ధిపై ఆధారపడి ఉంటుంది. కొందరికి ఎక్కువ, కొందరికి తక్కువ సమయము పడ్తుంది. కొందరైతే 2-3 రోజులలోనే బాగా అర్థం చేసుకుంటారు. తండ్రిని స్మృతి చేయడం, పవిత్రముగా తయారు కావడం చాలా ముఖ్యము. కానీ ఇందులోనే కష్టమవుతుంది. ఇక చదువుతే చాలా సాధారణమైనది. స్వదర్శన చక్రధారులుగా తయారవ్వాలి. ఒక రోజు ఇచ్చే కోర్సులో కూడా అంతా అర్థం చేసుకోగలరు. మనము ఆత్మలము, బేహద్ తండ్రి పిల్లలము కావున తప్పకుండా విశ్వాధికారులము. ఇది బుద్ధిలోకి వస్తుంది కదా. దేవతలుగా తయారవ్వాలంటే దైవ గుణాలు కూడా ధారణ చేయాలి. ఈ విషయాలన్నీ ఎవ్వరి బుద్ధిలో ఉంటాయో, వారు వెంటనే పాత అలవాట్లన్నీ వదిలిస్తారు. మీరు చెప్పినా చెప్పకపోయినా వారే వదిలిస్తారు. అపవిత్ర ఆహార పానీయాలు, మత్తు పానీయాలు, సారాయి మొదలైనవాటిని వారంతకు వారే వదిలిస్తారు. ఓహో! నేను ఈ విధముగా తయారవ్వాలి. 21 జన్మల వరకు రాజ్యము లభిస్తూ ఉంటే పవిత్రముగా ఎందుకు ఉండము అని అత్తుకొని పోతారు. స్మృతి యాత్ర ముఖ్యమైనది. 84 జన్మల జ్ఞానము ఒక్క క్షణములోనే లభిస్తుంది. చూడగానే తెలుసుకుంటారు. కొత్త వృక్షము తప్పక చిన్నదిగానే ఉంటుంది. ఇప్పుడైతే ఎంత పెద్ద వృక్షమై తమోప్రధానమైపోయింది. మరలా రేపు కొత్తదిగా, చిన్నదిగా తయారైపోతుంది. ఈ జ్ఞానము ఎప్పుడూ, ఎక్కడా లభించదని మీకు తెలుసు. ఇది చదువు. మొదట తండ్రిని స్మృతి చేయాలనే ముఖ్యమైన శిక్షణ కూడా లభిస్తుంది. తండ్రి చదివిస్తున్నారు అని నిశ్చయముంచుకోండి భగవానువాచ - నేను మీకు రాజయోగమును నేర్పిస్తాను. ఇలా ఏ మానవులూ చెప్పలేరు. టీచరు చదివిస్తున్నప్పుడు టీచరును తప్పకుండా స్మృతి చేస్తారు కదా. బేహద్ తండ్రి కూడా ఉన్నారు, తండ్రి మనలను స్వర్గాధికారులుగా తయారు చేస్తారు కానీ ఆత్మ పవిత్రముగా ఎలా తయారవుతుందో ఎవ్వరూ చెప్పలేరు. స్వయమును భగవంతుడని లేక ఏమని చెప్పుకున్నా పావనముగా తయారు చేయలేరు. ఈ రోజుల్లో చాలామంది భగవంతులైపోయారు. మానవులు తికమకపడిపోతున్నారు. అనేక ధర్మాలు వెలువడుతున్నాయి. సరైనది ఏదో ఎలా తెలుస్తుందని అంటారు. మీ ప్రదర్శనీ లేక మ్యూజియమ్ మొదలైన వాటిని ప్రారంభము చేస్తారు కానీ ఏమీ అర్థం చేసుకోరు. వాస్తవానికి ప్రారంభమయ్యే ఉంది. మొదట పునాది వేస్తారు, తర్వాత ఇల్లు పూర్తిగా తయారైపోయినప్పుడు ప్రవేశిస్తారు. పునాది వేయుటకు కూడా పిలుస్తారు, కావున దీనిని కూడా తండ్రి స్థాపించేవారు. ఇక కొత్త ప్రపంచము ఉద్ఘాటన జరగాల్సిందే. అందులో ఎవ్వరూ ఉద్ఘాటన చేయు అవసరము లేదు. స్వతహాగానే ఉద్ఘాటన జరిగిపోతుంది. ఇక్కడ చదువుకున్న తర్వాత మనము నూతన ప్రపంచానికి వెళ్లిపోతాము.

మనమిప్పుడు స్థాపించుట కొరకే శ్రమ పడవలసి ఉంటుందని మీకు తెలుసు. వినాశము జరిగిన తర్వాత ఈ ప్రపంచమే మారిపోతుంది. మరలా కొత్త ప్రపంచములో రాజ్యమును పరిపాలించుటకు మీరు వస్తారు. సత్యయుగమును తండ్రియే స్థాపించారు. తర్వాత మీరు వస్తే స్వర్గ రాజధాని లభిస్తుంది. ఇక ప్రారంభోజ్ఞవము ఎవరు చేస్తారు? తండ్రి అయితే స్వర్గానికి రారు. స్వర్గములో ఏమేమి జరుగుతాయో వెళ్ల చూడండి. చివరిలో ఏమవుతుందో మున్నుండు తెలుసుకుంటారు. పవిత్రత లేకుండా గౌరవపూర్వకంగా స్వర్గానికి వెళ్లలేమని మీకు తెలుసు. పెద్ద పదవిని కూడా పొందలేము అందువలన బాగా పురుషార్థం చేయండి అని తండ్రి చెప్తారు. వ్యాపార-ఉద్యోగాలు కూడా చేయండి కానీ ఎక్కువ ధనము ఏమి చేసుకుంటారు? తినలేరు కదా! మీ పిల్లలు, మనవళ్లు కూడా తినలేరు. అంతా మట్టిలో కలిసిపోతుంది. అందువలన యుక్తిగా కొద్దిగా స్టాక్ ఉంచుకోండి. మిగిలినదంతా అక్కడకు బదిలీ చేయండి. అందరూ ట్రాన్స్ఫర్ చేయలేరు. పేదలు త్వరగా ట్రాన్స్ఫర్ చేస్తారు. భక్తి మార్గంలో కూడా మరు జన్మ కొరకు ట్రాన్స్ఫర్ చేస్తారు కాని అది పరోక్షము, ఇది ప్రత్యక్షము. పతిత మానవులు పతితులతోనే ఇచ్చి పుచ్చుకుంటారు. ఇప్పుడు తండ్రి వచ్చారు కావున మీరు పతితులతో ఇచ్చి పుచ్చుకోలేరు. మీరు బ్రాహ్మణులు, బ్రాహ్మణులకే సహాయం చేయాలి. సర్వీసు చేస్తున్నవారికి సహాయోగము అవసరముండదు. ఇక్కడకు పేదవారు, షాహుకార్లు అందరూ వస్తారు. ఇక కోటీశ్వరులు అతికష్టముతో వస్తారు. నేను పేదల పెన్నిధిని తండ్రి చెప్తారు. భారతదేశము చాలా పేద దేశము. నేను భారతదేశములోనే వస్తానని తండ్రి చెప్తారు. అందులో కూడా ఈ ఆబూ సర్వ శ్రేష్ఠ తీర్థ స్థానము. ఇక్కడికి తండ్రి వచ్చి విశ్వమంతటికీ సద్గతినిస్తారు. ఇది నరకము. నరకము స్వర్గముగా ఎలా తయారవుతుందో మీకు తెలుసు. మీ బుద్ధిలో ఇప్పుడు మొత్తం జ్ఞానమంతా ఉంది. పావనముగా తయారగుటకు తండ్రి తెలిపే యుక్తి ద్వారా అందరికీ కళ్యాణము జరుగుతుంది. సత్యయుగములో అకళ్యాణమును మాటే ఉండదు. విలపించడము, బాదుకోవడము మొదలైనవేవీ ఉండవు. జ్ఞాన సాగరులు, సుఖ సాగరులు అని ఇప్పుడు తండ్రికి ఉన్న మహిమ మీకు కూడా ఉంది. మీరు కూడా ఆనంద సాగరులుగా తయారై చాలామందికి సుఖమునిస్తారు. తర్వాత మీ ఆత్మ సంస్కారమును తీసుకొని కొత్త ప్రపంచానికి వెళ్లనప్పుడు మీ మహిమ మారిపోతుంది. అక్కడ మిమ్ములను సర్వ గుణ సంపన్నులు,.....అని అంటారు. ఇప్పుడు మీరు నరకములో ఉన్నారు, దీనిని ముళ్ల అడవి అని అంటారు. తండ్రినే తోట యజమాని, నావికుడు అని అంటారు. మా నావను తీరమునకు చేర్చండి అని కూడా పాడ్తారు ఎందుకనగా ఆత్మ దుఃఖములో ఉంది. అందుకే వేడుకుంటుంది. మహిమ చేస్తారు కానీ ఏమీ అర్థము చేసుకోరు. నోటికి ఏది వస్తే అది అంటూ ఉంటారు. సర్వ శ్రేష్ఠ భగవంతున్ని నిందిస్తూ ఉంటారు. మేము ఆస్తికులము, సర్వులకు సద్గతిదాత అయిన తండ్రిని మేము తెలుసుకున్నామని మీరు చెప్తారు. తండ్రియే స్వయంగా తమ పరిచయమునిచ్చారు. మీరు భక్తి చేయరు కావున మిమ్ములను చాలా ఇబ్బంది పెడ్తారు. వారు ఎక్కువ మంది ఉన్నారు, మీరు తక్కువ ఉన్నారు. తర్వాత మీరు ఎక్కువగా అయినప్పుడు వారికి కూడా ఆకర్షణ కలుగుతుంది. బుద్ధి తాళము తెరచుకుంటుంది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ అతిక పిల్లలకు అతిక తండ్రి నమస్కే.

ధారణకొరకు ముఖ్య సారము

1. తమ ఉన్నతి గురించి చింతన చేయాలి. ఇతరుల విషయములలో జోక్యము చేసుకోరాదు. చదువు, స్మృతి పైన పూర్తిగా గమనమివ్వాలి. బుద్ధిని అలమటింపజేయరాదు, భ్రమింపజేయరాదు.
2. ఇప్పుడు తండ్రి ప్రత్యక్షముగా వచ్చారు కనుక తమకున్న దానినంతటినీ యుక్తిగా ట్రాన్స్‌ఫర్ చేయాలి. పతిత ఆత్మలతో ఇచ్చి పుచ్చుకోరాదు. పాస్ విత్ ఆనర్‌గా స్వర్గానికి వెళ్లాలంటే తప్పక పవిత్రముగా తయారవ్వాలి.

వరదానము:- “అనాది స్వరూప స్మృతి ద్వారా సంతుష్టతను అనుభవము చేసి, చేయించు సంతుష్టమణి భవ ”

మీ అనాది, ఆది స్వరూపమును గుర్తు తెచ్చుకొని అదే స్మృతి స్వరూపములో స్థితమైతే స్వయం, స్వయంతోనూ సంతుష్టముగా(తృప్తిగా) ఉంటారు. ఇతరులకు కూడా సంతుష్టతా విశేషతను అనుభవము చేయించగలరు. అసంతుష్టతకు కారణము అప్రైజ్. మీ స్లోగన్ - “పాందవలసినదంతా పొందాను”. తండ్రి వారిగా అగుట అనగా వారసత్వమునకు అధికారులుగా అగుట. ఇటువంటి అధికారీ అత్తలు సదా సంపన్నముగా(నిండుగా), సంతుష్టమణులుగా ఉంటారు.

స్లోగన్:- “తండ్రి సమానముగా అగుటకు - అర్థము చేసుకోవడం, కోరుకోవడం, చేయడం - ఈ మూడింటిలో సమానత ఉండాలి ”